



hibretchristians@gmail.com

ግንቦት 2015 , ቁ. 6

Every two month letter. **SHALOM** Sharing the word of God in Tigrinya from Asmara.

ዓምዲ - ጸሎት

ጎይታይ ርድኣና

“ንሰኻ ዎ እግዚአብሔር ፡ ንዘለላም ትነብር ፡ ዝፋንካ ንውሉድ ወለዶ እዩ ። ስለምንታይ ንሓዋሩ እትርስዓና ፡ ንነዊሕ ዘመንስ እትሓድገና ፡ ጎይታይ ፡ ናባኻ ምለሰና ንሕናውን ንምለስ ። ንመዓልትታትና ኸምቲ ናይ ቀደም ሓድሶ ። ጠሪሰካዶ ደርቢኻና ኢኻ ፡ ኣዚኻዶ ፕሪኻልና ኣሎኻ ።” /ደጉኤር 5.19-22/ ።

ንሕና ዘሎናዮ ዘመን ከመይ ዝበለ ዘመን ወይ ጊዜ እዩ ፡ ማለት ፡ እዚ ዘሎናዮ ኩነታት ከመይ ዝበለ ምዃኑ ነስተውዕሎዶ ኢና ፡ መንፈሳዊ ኩነታትና ከመይ ኣሎ ፡ ዝጎድለና ነገር የለን ፡ ዘድልዮና ነገር የለን ፡ ንሕና ብኹሉ ምሉእትን ፈሰሰትን ኢናዶ ንብል ኣሎና፤ ብሓቂ ንእግዚአብሔር ዘሎና ጽምአት ከመይ ኣሎ ፡

ዘለናዮ ጊዜ ናይ ጸልማት ጊዜ ምዃኑ ዘካትዕ ኣይኮነን ። ሓይልና ደኺሙ ፡ ፍቕርና ዝሒሉ ፡ ጽምአትና ጎዲሉ ፡ ኣንድነትና ሃሲሉ ፡ ኣብ ገንዘብ ዘሎና ኣረኣኣያ ማዕሪጉ ፡ ኣኼባና ከም ዘይነበረ ኮይኑ ፡ ኣጻብዘናን ጎራዙትናን ፋሕ ኢሎም ፡ ኣገልገልቲ ጠፊኣም ተሳኢናም ። ኣየ ፡ እዛ ብመንእሰያት ጃርጃር እትብል ዝነበረት ማሕበር ኸመይ ኢላ እያ ጸምያ እትቐመጥ ዘላ ፡ እዛ ብርሃን ዝነበረት ከመይ ኢላ እያ ጸልማታ ፡ ኣየ ለይቲ ብኸያት ትበኪ ኣላ ፡ ንብዓታ ኣብ ምዕጉርታ



ይውሕዝ ኣሎ ፡ ካብ ኩሎም እቶም ፈተውታ ሓደ የልቦን ዘጸናንዓ ። ኩነታትና ብሓቂ ከቢድዮ ፡ ፍረ መንፈስ ዘይብልና ኮይንና ተሪፍና ፡ ኩሉ ሓዲግካ ንጎይታ ምግልጋል ከም ዕሽነት ከንቆጽሮ ጀሚርና ኣለና ። መምዘኒ መንፈሳውነት ፡ ሃብትን ትሕዝቶን እምበር ፡ “ምእዛዝ” Obedience ምዃኑ ረሲዕናዮ ። ሎሚ ከንሪኣን ከነስተውዕሎን ተደልዩ ዘሎ ፡ ኣብ ከመይ ኩነታት ከም ዘሎና ርኢና ፡ ናብ ንሰሓን ምህላላን ከነተኩር እዩ ።

ንሕና ቅድሚኻ ኹሉ ከንፈልጦ ዘድልዮና ፡ ከም ህዝቢ - ብእግዚአብሔር እተረሳዕና ህዝቢ ኢና ። ኣብዚ ዝረኣናዮ ቃል “ስለምንታይ ንሓዋሩ እትርስዓና!” ብምባል ኤርምያስ ክድጎዕ ከሎ ንሪኣ ። እወ ፡ (ናብ 2^ይ ገጽ ይቐጽል)

ዕረፍቲ ንዝደልዩ

‘ብመዓልቲ ጸበባ ድማ ጸውዓኒ ፡ ኣነ ኸናግፈካ እዩ ፡ ንስኻውን ከተኸብረኒ ኢኻ ።’ /መዝ 50:15/

ዘለናዮ ዘመን ጸበባ ዝበዝሐ ዘመን እዩ ፡ ሰብ ኮኣ ዕረፍቲ እንተረኸብኩ ኢሉ ላዕልን ታሕትን ይብል ኣሎ። ካብ ቦታ ናብ ቦታ ብዙሕ ይጉግዝ ኣሎ ፡ ግናኸ ዕረፍቲ ክረከብ ፍጹም ኣይከኣለን ፡ ድሌት ሰብ ደረት ተሳኢንዎ ኣሎ ። ቅንያቱ እንተ ኣስተውዒልናዮ ክፋእ ቅንያት እዩ ። ሰይጣን ንሰባት ዕረፍቲ ክትረኸቡ ከምዚ ግበሩ እናበለ ፡ ብዙሕ ዘበሸሎ ጊዜ እዩ ። የግዳስ ፡ እግዚአብሔር ኣብዚ ክፋእ ጊዜ “ጸውዓኒ” ይብለና ኣሎ፡ ብሓቂ ስም እግዚአብሔር ዝጽውዕ ዘበለ ኪድሕን እዩ ። እቲ ምስጢር ዕረፍቲ ኣብ ‘ምጽዋዕ’ እዩ ዘሎ ። ኣብዚ ክፋእ ዘመን ፡ ጎይታ ጸውዑኒ እዎ ኣነ ኩሉ ከመዓልቲኡም እዩ ፡ ኣይኮነን ዝብል ዘሎ ፡ ግናኸ ዕጋበት ዕረፍቲ ኣብ ጎይታ የሱስ እዩ ። ጎይታ እንተለካ ፡ ካልእ ትርፋ ከንቱ ምዃኑ ኢኻ እተስተውዕል ። ‘ጸርካ ናብ እግዚአብሔር ደርብዮ ፡ ንሱ ኺድግፈካ እዩ ።’ /መዝ55:22/ ። ብሓቂ ፡ እቲ ዕረፍቲ-ህይወት መንዩ እንተበልና ፡ ጎይታናን መድሓኒናን የሱስ ክርስቶስ እዩ ። ቀዳማይ ናይ ህይወትና የሱስ እንተኸይኑ ፡ ብኻልእ ዕጉባት ክንከውን ኢና ፡ ንህይወትና ዕረፍቲ-ሰላም ዝኸኸና የሱስ እዩ ፡ ‘ኣቱም ኩልኹም እትጽዕሩ ጸር ዝኸበደኩምን ፡ ኣነ ኸዕርፈኩም ናባይ ንዑ ። ኣነ ለዋህ እዩ ፡ ልበይን ትሑት ፡ ኣርዑተይ ፈኩሽ ፡ ጸረይውን ቀሊል እዩ እዎ ፡ ኣርዑተይ ጸሩ ኻባይውን ተምሃሩ ፡ ንነፍሱኹም ኮኣ ዕረፍቲ ኸትረኸቡ ኢኹም።/ማቴ11:28/ ። ስለዚ ሎሚ ፡ ዕረፍቲ እትደልዩ፡ ነዚ ጎይታና የሱስ ናብ ልብኹም ጸውዕዎ ፡ ንሱ ይግዝኣና ፡ ንሱ ይምለኸና ፡ ንሱ ዝበሎ ይኹነላና ። ከምዚ ኢልና ድማ ንጸሊ ፡ “ዎ ጎይታ የሱስ ናብ ልበይ ይጽውዓካ ኣለኹ ፡ ርድኣኒ ። የሱስ ፡ ዕዳ ሓጢአተይ ኣብ መስቀል ከፈልካለይ ኢኻ እዎ ፡ ይቐበለካ ኣለኹ ። ተሪፋ ዘሎ ህይወተይ ፡ ዘመነይ ኩሉ ንሰኻ ምርኣኒ ፡ ከም ፍቐድካ ከመላለስ ፡ ደግፈኒ ። ስለ ኹሉ ክብሪ ምስጋና ንኣኻ ይኹን ። ኣሜን ።” --/--

ንሕናውን እተረሳና ምዃንና ነስተውዕል ፡ ምኽንያት መረሰዉና ደማ ሓጠኣትናን ዘይምእዛዝናን እዩ ። እንታይ ሓጠኣት ጌርናዶ ጉብል አሎና ፤ አዩ ንሕናዶ አይኮንናን ፡ ክፉአ ናይ ኣሕዋትና ባህ ዙብለና ፡ ጽቡቕ ናይ ኣሕዋትና ኸአ ዘሻቆለና ። ሰባት እናጠፍአሰ ፡ ጽቡቕ ከመጽእዩ እንብል ንሕናዶ አይኮንናን ፤ ኣብ ዙርያና ብዙሓት ናይ ብልዒ ጥሜትን ፡ ናይ ቃል ኣምላኽ ጥሜትን ፡ ዕርቃንን ከለዎም ፡ ዕሸሽ እንብል ህዝቢ ንሕናዶ አይኮናን ። ንኸፉእ እናረአና እነጽቅጥ ፡ ከምቲ ኣብ ራእ 2:20 “ግናኺ ነታ ፡ ነብዩት እዩ ፡ እናበልጥሲ ነቶም ኣገልገልተይ ኪምገዝሩን ንግላታት እተሰውኡ ኺበልዑን እትምህርምን እተሰሕቶምን ዘላ ኢዛቤል ፡ ነታ ሰበይቲ እቲአ ሰቕ ኢልካ ምርኣይካ ረኺበልካ ኣለኹ ።” እወ ፡ ነቲ እኩይ ሰቕ ኢልካ ምርኣይውን ኣብ ቅድሚ ኣምላኽ ዮንቅፊካ እዩ ። ንሃብታም ኣማኒ ኣብሊጽና እንርኢ ፡ ንድኻ ግና ኣትሒትና እንርኢ ፡ ከመይ ዓይነት ኣመንቲ ኢና ፤ ጌና ድንዝዛት ኢና ፡ ሃዋርያ ጳውሎስ እንተዝርእየና ፡ ንኣኻትኩም ከም ንስጋውያን እምበር ከም ንመንፈሳውያን ከዛረበኩም ኣይኮነለይን እዩ” ምበለና ነይሩ ፡ ሃዋርያ ዮሃንስ እንተዝርእየና ኸአ “ግብርኹም እፈልጦ ኣለኹ ፡ ዝሑላት ወይ ምውቓት ዘይምዃንኩም ፡ ከምዚ ልብጥ ዝበለ ብምዃንኩም እግዚአብሄር ካብ ኣፉ ጡፍ ከይበለኩም ከሎ ፡ ደጊም ቅንኡ እም ተነስሑ” ምበለና ነይሩ ። ኣብ ገሊኡ ዝሰማዕ ትምህርቲ ዘሰካሕክሕ እዩ ፡ “ንስሓ ኣየድልን እዩ” ይብሉ ፡ ካብዚ ዝኸፍእ ናይ ስሕተት ትምህርቲ የለን ። ሓጠኣት - ሓጠኣት ምዃኑ ዘረስዕ ትምህርቲ ብስም የሱስ ይርሓቕ ።

መጽሓፍ ቅዱስ ደጋጊሙ ዘመሓላልፎ መልእኽቲ እንተሎ “ተጠንቀቂ” ዝብል እዩ ። ንምሳሌ ክኾነና “ህይወት ሰብ ብብዝሒ ገንዘብ ኣይኮነትን እም ፡ ተጠንቀቂ ፡ ካብ ኩሉ ስስዔ ኸአ ርእስኹም ሓልዉ” ሉቃ 12:15 ። “እምበኣርሲ ቕንያቱ ኸፉእ እዩ እም ፡ ጊዜ

ዓዲግኩም ፡ ከም ለባማት እምበር ፡ ከም ዓያሱ ዘይኮነ ኸመይ ብጥንቃቕ ኸም እትመላለሱ ፡ ተመልከቱ” /ኤፌ.5:15/ ። “ኣብ ቅድሚ ኣምላኽን ኣቦን ንጹህን ርኽሰት ዘይብሉ ኣምልኾ እዚ እዩ ፡ ርእስኻ ኻብ ርኽሰት ዓለም እናሓሎኻ ፡ ንዘኸታማትን መበለታትን ኣብ መከራኣምን ጸበባኣምን ምብጻህ እዩ” /ያእ3:27/ ። “ግፍዕን ዓለማዊ ትምኒትን ክሒድና ፡ ኣብዛ ዓለም እዚኣ ብጥንቃቕን ብጽድቅን በምልኹን ክንነብር ይምህረና ኣሎ” /ቲቶ 2:12/ ። የሱስ ወን ቀዳማይ ስብከቱ ‘መንግስቲ ኣምላኽ ቀረበት ተነስሑ” ዝብል ነበረ ። /ማር1:14/ ።

እምኽ ደኣ ፡ ሎሚ ዘሎ ስብከት ግና ካብ ሓጠኣት ዘርሕቕ ዘይኮነስ ፡ ክትብልጽጉ ኢኹም ክትዕውቱ ኢኹም ፡ ብምባል ዘወኹ ፡ ኣብ ሰማይ ዘይኮነስ ኣብዛ ምድሪ ድላይኩም ክመልኣልኩም እዩ ዝብል ፡ ናብታ ቀጣን መገዲ ዘምርሕ ዘይኮነስ ናብታ ገፋሕ መገዲ ዘምርሕዶ ኣይኮነን ፤


ነቢይ ኤርምያስ ስለ ህዝቡ ክድጉዕ ከሎ ፡ “ንነዊሕ ዘመንስ እትሓድገና ፤ ጎይታየ ፡ ናባኻ ምለሰና ንሕናውን ንምለስ ” ይብል ። ኤርምያስ ስለ ህዝቡ ኣበርቲዑ እዩ ደጉዑ ። ንሕና ፡ ንነዊሕ ዘመን እተሓደግና ኢና ። ሓያለ ዓመታት ኮይኑ ኣሎ ። ናይ ኣሕዋትና ጸበባ ዘይስቆረና ኮይንና ኣሎና ፡ ንእሽቶ ነገር ኮይኑ ኣይረኣየና ። ሎሚ ፡ ብሓቂ ከም ኤርምያስ ‘ናባኻ ምለሰና ንሕናውን ንምለስ” እናበልና ብንስሓን ብምህላንን ንቕረብ ። ንርእስና ክንነብር ኣይኮናን ተጸዊዕና ፡ ምስ ዳዊት ኮይንና “የሩሳሌመየ ፡ እንተረሲዔክስ ፡ የማነይቲ ኢደይ ትረሰዓኒ” ንበል ፡ /መዝ 137:5/ ። ጻሂ ከም ፍቓድ ኣምላኽ ንንስሓ ንጉህይ ፡ እግዚአብሄር ድማ ከጸናንዓና እዩ ፡

‘ጻሂ ልበይ ኣብ ውሽጠይ ምስ በዝሒ ፡ ምጽንናዕካ ንነፍሰይ ኣሓጎላ’ /መዝ 94:19/ ።

ኤርምያስ ኣብቲ ናይ ንስሓ ጸሎቱ ፡ “ንመዓልታትና ኸምቲ ናይ ቀደም ሓድሶ” ኢሉ ጸለየ ። ደጊሙ ነቲ ናይ ቀደም ዝነበር ህይወት ከመልሰሎም እዩ ጸልዩ ። ዝነበረካ ህይወት ደጊሙ ከምለሰካ ማለት ፡ ምንቕቓሕ ማለት እዩ ። ምንቕቓሕ ማለት ምሕዳስ ማለትዩ ። ምንቕቓሕ ማለት ምንሳሕን ፡ በዲለ ምባልን ፡ ይቕረ ምባልን ፡ ንበደል ሕድገት ምግባርን ፡ ናይ ጸሎት ጊዜኻ ክሕደሰልካ ከሎን ፡ ጽምእትካ ኩስኽ ከሎን ፡ ካብ ሓጠኣት ክትምለስን ክትናገፍን ከሎኻ ፡ እዝን ነዚ ዝመስልን ፡ ምንቕቓሕ ይብሃል ።

ምንቕቓሕ ዓው ኢልካ ምዝማርን ምጭዳርን ዘይኮነስ ፡ ህድእ ኢልካ ምስትንታንን ምስትውዓልን ምጥንቃቕን እዩ ። ስለዚ ብንስሓ “ንመዓልታትና ኸምቲ ናይ ቀደም ሓድሶ” ንበል ።

ነቢይ ኤርምያስ ፡ ንኹሉ ድጉዓኡ ክድምድም ኸሎ “ጠሪስካዶ ደርቢኻና ኢኻ ፡ ኣዚኻዶ ሽሪኻልና ኣሎኻ ።” ብምባል ጎይታ ክምልሰሉ ጸለየ ። እምበኣርሲ እቲ መፍትሒ ምስ ጎይታ እዩ ዘሎ እም ፡ “ንሕና ኸአ ኣብ ዓብዩ ጸበባ ኢና ዘሎና” /ነሀ9:37/ እናበልና ፡ ኣበይ ጊዜ ከም ዘሎና ብምስትውዓል ፡ “ኸሳዕ ሎሚ ዝረኽበና መከራ ንእሽቶ ኾይኑ ኣይርኤኻ” /ነሀ9:32/ ፡ እናበልና ፡ ንነሳህ ንደጉዕ ፡ እግዚአብሄር ወን ከመልሰናን ከምሕረናን እዩ ። ክብሪ ኹሉ ንእግዚአብሄር ይኹን ፡ ጎይታ ኣዕዚዙ ይባርኸኩምን ። —ሻሎም—



ባህሪና ከየሽግረና

ሓዳር ወይ ቤተሰብ : እግዚአብሔር ዝደኮኖን ዝመሰረቶን ብምዃኑ ንደቂ ሰብ ሰናይ ዝኾነ ውህበት እዩ ። ሰብ ነታ ኣብ ምድሪ ዘላ ህይወቱ ምልእትን ጥዕምትን ከትኮነሉ ኢሉ : ካብ ዝገብር ጸዕርታት ሓዲ “ሓዳር” እዩ ። ሰብ ኣብ ህይወቱ ካብ ዘድልይዎ ኩሉ ነገር እንተ መልኣሉ : ሓዳር ዘይብሉ እንተኾነ ግን : ህይወቱ ምልእት ዘለዎ ኣይትኹነሉን እዩ : (ንፍሉይ ዕላማ እንተዘይኮይኑ) ። ከምዚ እንተዘይከውን ነይሩ : እግዚአብሔር ‘ሰብኣይ ባይኑ ኪኸውን ጽቡቕ ኣይኮነን’ ኣይምበለን : ዘፍ2:18።

ንሓዳር ዝበጽሑ መንእሰያት : ንሓዳር ከምነዮን : ኣጥቢቆም እንተ ጸለዩን : ድኽመት ኣይኮነን ። ኣድላይ ምድላው ጌርም : ንሓዳር ግን ዝሓትዎን ዝሓቶምን ዝሰእኑ ሰባት : እንተሓዘኑ : ቅር ውን እንተበሉም : ሓቆም እዮም ። ምኽንያቱ እግዚአብሔር ብምስትምቓር ህይወት-ሓዳር ደስ ኢሉና ከንነብር ስለዝፈቱ እዩ ።

“እግዚአብሔር ሓዳር ደደሊ ምዃነይ እናፈለጠ : ንብዙሓት መሓዙተይ ብዙሓት ኣወዳት እንክሓትወን : ኣነ ግን ብቁመናይ ካብእን ዘይትሕት ከለኹ : ሃረር እናበልኩ : እግዚአብሔር ደገ ዘይከፈተለይ : ስለምንታዩ :” እናበላ ዝሓታ ደቀንስትዮ ብዙሓት እዮን ።

ተባዕትዮ ውን “ሓዳር እደልዮ : ትምህርተይ ወዲኣ : ስራሕ ጀግረ : ኩሉ ተዳልዮ እዮ : ግን ሓዳር ከሳብ ሕጂ ዮብለይን ። ንብዙሓት ኣዋልድ ሓቲተ “ኣይፋልን” - no - ይብላኒ : ሓዲት ከኣ “ሓራይ” - okay- ከብላኒ ከለዎ : ኣብቲ ናይ መጽናዕቲ ጊዜ : ገንዘባይ ምስ ወዳእኩ : ብዝተፈላለዮ ምኽንያት ደፈርሰኒ ። ሕጂ እግዚአብሔር ከይተመርግኹ ከነብርድዮ ዝደልየኒ ዘሎ : ከምኡ እንተኹይኑ ነዚ ሓሳብ ሓዳር : ካብ

ኣእምሮይ የጥፍኣልዮ ።” ብምባል : ንእግዚአብሔር ዘማርኑ ሓዲት ኣይኮነን ።

ሓዳር ኣጥቢቆም ደልዮም : ከረኽቡ ዘይከኣሉ ሰባት : ከምዚ ኣብ ላዕሊ ዝረኣዮ ከማርኑ ከለዉ : ሓዳር ጌርም ምስ ሓዳርም ዝነበሩ ሰባት ከኣ : ሓዳርም ከም ሓፊት ማይ ዝመረርም ድማ : ነታ መርዓ ዝገበሩላ መዓልቲ የማርኑ ። ቡቶም ኣስከቡሉ : ሓዳር ዘይገቡሩ ኣወዳትን ኣዋልድን ይቐንኡ ።

ምንያን ቶማስን እተባህሉ : ነዊሕ ዝገበረ ሓዳር ኣለዎም : ኣርባዕተ ቐልዑ ውን ወሊዶም ። ከልቲኣም ጎይታ ዘፍቅሩ ንፋዓት ክርስትያናት እዮም ። ቶማስ ብስራሕ ምኽንያት ብዙሕ ጊዜ እዩ ዝገይሽ ። ኣብ ስራሑን ኣብ ቤተ ክርስትያንን ጽቡቕ ስም ኣለዎ ። ጸዕረኛ ስራሕተኛ እዩ : ንፋዕ ኣቦ መሲሉ እዩ ዝረኣ ።

ሰበይቱ ምንያ ግን ሰብኣይ ዝርኣዮ : ከምቲ ንሰብ ብደገ ዘርእዮ ባህሪ ዘይኮነ : እቲ ሓቐኛ ዝኾነ ኣነነቱ እዩ ። ቶማስ ኣብ ደጊኡ ውዒሉ ናብ ቤቱ ክኣቱ ከሎ : ሰበይቱ ኹነት ደቂ ብፍርሃትን ብጭንቀትን እዮም ዝመልኡ ። ኣብ ቤቱ እንተሉ : ሰበይቱን ደቁን ይሕጎሉ ዘይኮኑ ፍርሂ እዮም ዝመልኡ ። ኣእዳዉ ዝርግሕ ኣቢሉ “እዚ እንታዩ” ይብል ። ደቂ ዝኾነ ነገር እንተ ኣገዲሎም ወይ ፈተና 9 ካብ 10 እንተወሰዶም : ንምንታይ 10 ዘየምጽኡ ብምባል ነቶም ደቁን ሰበይቱን ይጭድረሎም ። ብናይ ገንዘብ ነገር ከኣ ጥብቂ serious እዩ ። ምንያ ንዘውጽኣቶ ወጻኢታት ኩሉ መረጋገጺ ረሲት-receipt- ከተምጽኦ ኣለዎ ። ምኽንያቱ ንእኡ ዘይተረድኦ ወጻኢታት እንተሉ ኣዝዩ እዩ



ዝናደድ ። ንደቁን ንሰበይቱን ከም ሓዲ ዲክታተር ወተሃደር እዩ ዝቐጸጸርም ። ንዝኾነ ንእኡ ዘይመሰሎ : ምንያ እኹል ዝኾነ መልሲ ክትህቦ ይጽበ ።

ቶማስ ሓያል ሰራሕተኛ : ጥንቁቕ : ንኹሉ ነገር ብስርዓትን ብንጽህናን ክሕዝ እዩ ዝደሊ ። ኮይኑ ግን ርህራሄን ፍቕርን ዝገደሎ ሰብ ብምዃኑ : ንሱ ኣብ ዘለዎ ክቐርቦ ዝደሊ የለን ።

ምንያ ባዚ ዓይነት ኩነታት 14 ዓመት ገበረት ። ሓቢራ ኣብ ዝጸንሓትሉ ዓመታት : እናተሓሳሰባ ብምኻዱ “ከመሓየሸዮ” ዝብል ተስፋኣ እናጠፍኣ ኸደ ። ብሓሳቡ ጥራይ ይኸይድን ገታርን ብምዃኑ : ምንያ እትህቦ ርእይቶ ኹሉ : ይንዕቆዩ ። “እዚ ናይ ድኽምቲ ሰበይቲ ኣተሓሳስባ እዩ” ይብል ።

ምንያ : ንሰብኣይ ጨኪና ሓዲጋቶ ክትከይድ ካብ እትሓሰብ ነዊሕ ጊዜ ኮነ ። “ሓዳርና እንተፈሪሱ ደቅና ክሳቐዩ እዮም : ስም ክርስቶስ ብምኽንያትና ክጽረፍ እዩ” ብምባል ክትዕገብ ጀመረት ።

ሓዲ ጊዜ : ካብ መዓልታት : ቶማስ ስራሕ ውዒሉ ናብ ቤቱ ተመልሰ : ጭውጭው ክብል ድማ ጸንሖ ። ምንያ : ምንያ እናበለ ድማ ጸውዐ : መልሲ ግን ሰኣነ ። ናብ ሹቕ እዩ ከይዳ እትኸውን ብምባል : ጋርጅ ብምኻድ ሓድሓዲ ነገራት ክሰርሕ ጀመረ ። ምንያ ከይመጸት መሰየ ። ቶማስ ድራሩ ደልዮ ድስቲ ኹስኩስቲ ሃሰው በለ : ምንም ኣይረኽብን ። ቶማስ ተጸበየ : ሰዓት ትሸዓተ ኹነ : ኩነታቱ ጽቡቕ ከም ዘይኮነ ተረድኦ ። ኣብ መገዲ ሓዲጋ መኪና ረኺብዎ ከይኸውን ብምባል : ፍርሃት ሓዲር ። ➔

ቶማስ : ናብ መሓዛ ምንያ ሞባይሉ ኣልዒሉ ደወለ እም : ኣብኡ ከም ዘላ ፈለጠ :: ተንሲኡ ድማ ከደ :: ኩነታቱ : ከምቲ ዝገመቶ ኣይጸንሖን :: ምንያ ንቶማስ ምስኡ ክትከይድ ከም ዘይትደልን : ምስኡ ሓቢራ ክትነብር ከም ዘይትደሊ ነገረቶ :: ዘይተጸበዮ ነገር ብምዃኑ ኣዘዩ ደንጸዎ :: “እንታይ ጌረኪ : እንታይሲ በዲለኪ?” ብምባል ክረዳዳኣ ፈተነ።

ቶማስ ኣዘዩ ሓዚኑ ናብ ቤቱ ተመልሰ :: ንመጀመርያ ጊዜ ኣብ ህይወቱ ብሕትውና ተሰምዖ :: ተንበርኪኹ : ብጸሎት : ኡይ. . . ኡይ ክብል ጀመረ። ይኹን እምበር : ዝነበር ሰላም ግን ከምለሰ ኣይተኻእለን :: ኣብታ ለይቲ ብዘይ ድቃስ ሓደረ :: ሓዳሩ ምፍራሱ ዘይኮነ ኣጉህይዎ : ቀንዲ ንእኡ ዘጨነቐ “ክርስቲያናት እንታይ ክብሉኒ እዮም” ዝብል ሕቶ እዩ ::

ቶማስ ንምንያ ብሽማግሌ ኣቢሉ ክልምና ፈተነ : ኣይኮነሉን :: ኣብ ብርካ ወዲቐ : ምሕረት ሓተታ፡ ግናኹ ንሳ ምስኡ ሓቢራ ክትነብር ፍቓደኛ ዘይምዃና ገለጸትሉ :: ደቁ ውን : ኣቦና : ብምባል ኣይደለይዎን። ኣብ ቤቱ ዝኣተወሉ መተን ብሕትውና ከጥቅዖ ጀመረ :: እዛ ምውቕቲ ዝነበረት ቤቱ : ከትከት ዘብል ዛሕሊ ኣተዋ :: ሓጎሱን ሰላሙን ተገፈፈ :: ቅድሚ ሕጂ ጌርዎ ዘይፈልጥ ጸምን ጸሎትን ክሕዝ ጀመረ ::

ኣብ መወዳእታ : ምንያ ብሽማግሌ ፍትሕ ሓቲታ ንሓዋሩ ተፈለየቶ :: ቶማስ : ዓለም ናብኡ እተደፍሐት ኮይኑ ተሰምዖ :: ከመይ ዓይነት ጸዕረኛ ሰራሕተኛ ምንባሩ ክተቅስ ጀመረ : “ካብ መሰረቱ ኣነ ሕማቕ ሰራሕተኛ ኣይኮንኩን : ከምቶም ኮፍ ኢሎም ዝበልዑ ኣይኮንኩን : ንቤተይ : ንደቀይ : ክብል ለይትን መዓልትን ምስ ጸዓርኩ እዩ :: ደቀይ ብመነባብርኡም : ብኣለባብሳኡም : ካብ ማንም ቆልዓ ይበልጹ እምበር ኣዮንደልኩሎምን :: ኣብ ቤተይውን ንተሰብረ እናዓረኹ እዩ ዘሕልፎ :: ንደቀይ ብቐረባ እዩ ዝከታተሎም :: ሰበይተይ ውን ዝጎደለ የለን : ክዳናን ምግባን እንታይ እዩ ጎዲልዎ ::

ስለምንታይ ደኣ እዩ እግዚአብሄር ሓዳሪይ ክፈርስ ደቐዱ : እዚ ኹሉስ ንኣይ !” ብምባል ለይትን ቀትርን

ክበኪ ኣሕለፎ :: ይብከይን የልቅሰን ደኣ እምበር : እቲ ጉዳይ ኣይተለወጠን ::

ቶማስ : ክሪኦ ዝፍትን ዘሎ : ብርታዕ ገዛእ ርእሱ እምበር : ድኽመት ገዛእ ርእሱ ግና ክሪኦ ኣይከኣለን :: ንሓዳሩ ርኹብ ዝኾነ ገንዘብ ምቕራቡ : ሓያልን ጸዕረኛን ሰራሕተኛ ምዃኑ ጥራዩ ዘርኢ ዘሎ ::

ቶማስ ንሰበይቱ ምንያ ንደቁን ከም ሓደ ኣቐሓ ነገር እምበር ከም ሰብ ክሪኦም ኣይከኣለን :: ንቤቱ ዘማሓደረሉ ዝነበረ ኣገባብ : ብሓይሊ እምበር ብፍቕሪ ስለ ዘይነበረ : ደቁን ሰበይቱን ይፈርህዎን ነበሩ። ምስኡም ኣብ ዙርያኡም ካብ ምህላዉ ዘይምህላዉ ይመርጹ :: ንቤቱ ንምሕጋዝን ንምምራሕን : ንርእሱ ከምዝምቐኦ እምበር : ንሓጎሱን ንምድሓንን ቤተሰቡ ብምሕሳብ ኣይነበረን :: ቶማስ ደንዳኒ ሰብ ስለ ዝነበረ : ድኽመቱ ክርኢ ኣይከኣለን ::

ብዙሓት ከም ቶማስ ንሓዳሮም ብዝዛ ኢደም ዘፍርሱ ኣለዉ :: ብባህሪኡም ኣሸጋሪ ጠባይ ኣለዎም :: ተቐጣዕቲ : ብቀሊሉ ነገር ዝበሳጨዉ : ድሌት ገዛእ ርእሱም እንተ ተማለእሎም : ብዛዕባ ካልኣት ግዲ ዘይብሎም እዮም :: ከምቲ ንሳቶም ዝደልይዎ እንተ ዘይተፈጸሙሎም ንምልእቲ ዓለም እዮም ዝብጽብጹ :: ዝደልይዎ እንተ ዘይረኹሎም : ንኸልኣት ሰላም ኣይህቡንዮም :: ጣባዮም ነቲ ምስኡም ሓቢሩ ዝነበር ሰብ ኣዘዩ ኣሸጋሪ እዩ :: እታ ብጸይቶም : ክእረሙ ኢላ እትገብር ጸዕሪ : ምንም ኣዮቋጽርዎን እዮም ::

እዘም ከምዚ ዓይነት ሰብ : ብጸይቶም ትዕግስታ ወዲኣ ናይ መወዳእታ ውሳኔ ወሲና ምስ ከደት : ሽዑ ካብ ድቃሶም ይትንሲኡ :: ሽዑውን እንተኾነ : በደሎምን ኣበሳኦምን ዘይኮኑ ዝሪኡ : ሓያል ጎኖም እዮም ዝቐጽሩ :: ይሓዝኑን : ይበኽዩን : እግዚአብሄር ሓዳሪይ ክፈርስ ንምንታይ ፈቐዱ : ኢሎም ይሓቱ :: ሰብ ብድኻሙ ብዘምጽኦ ጉድኣት : ተሓታትነቱ ክቐበል ዘለዎ : ንሱ ባዕሉ እምበር እግዚአብሄር ኣይኮነን።

ቶማስ : ሰበይቱ ክትፈርሖ ከላ : ደቁ ኣብ ቅድሚኡ ክንቅጥቀጡ ከለዉ : ክሪኦም ከሎ : ነዚ ከም ጀግንነት እምበር ከም ድኽመት ኣይረኣዮን :: ርህራሄ ዘይብሉ ከም ጨካን ኣንበሳ እምበር ከም ኣቦ ኣይነበረን :: ስለ ዝኾነ ሳዕቤት ምቁር ኣይኮነሉን ::

ሓሳብና ነጠቓልሎ :-

- (1) ሰይጣን : ኣብ ቤተሰብ ዘሎ ሓድነት እንተ ሓይሉ : ሳዕቤት እንታይ ምዃኑ ስለዝፈልጥ : ብዘለዎ ሓይሉ ጌሩ : ንሓዳር ንምውቃዕ ይተግህ እዩ :: ቤተሰብ እንተ ተወቐዓ : ቤተክርስቲያን ተወቐዓ ኣላ :: ሰይጣን ዓይኑ ዘተኩረሉ : ቤተሰብ ንምጥፋእ እዩ :: ነዚ ተረዲእና ብኹሉ እናተጠንቐቐና ንንቅሓሉ።
- (2) ሓንቲ ምስላ ኣላ : “ብሓባር እትጽሊ ቤተሰብ ጸኒዓ ትነብር” – A family that prays together , stays together- :: ናይ ሓባር ጸሎት እንገብረሉ ጊዜ ክህልወና ይግባእ :: ሰብኣይን ሰበይትን ናይ ክልቲኦም ጸምን ጸሎትን ክሕዙ ኣለዎም ::
- (3) ትዕቢትና ኣወጊድና : ንሕና ከነስተኻኽሎ ዝግብኣና : ነዕሪ ::
- (4) ብምብህሃል : ንሓድሕድና ኢህን ምሂን ንበሃሃል ::
- (5) ኩሉ ንጎይታ ሂብና : ብእኡ ተኣማሚንና ብጸጥታን ብእምነትን ንጸባብ ::
- (6) ናይ ካልእ ሰብ በደል ኣጉሊሕና ምርኣይ : ንርእስና ንጹሃት ምግባር ንሓደግ ::
- (7) ልዕሊ ኹሉ : ምሕረት እተገብረልና ምዃንና ፈሊጥና : ንሓድሕድና ምሕረት ንግበር :: ምቕድስናን ጎሰላም ምስ ኩሉ ሰብን ስዓብወን /ሉብ 12:14/ :: -ሻሎም-

እቲ ሰናይን ባህ ዜብልን ምሉእ ፍቓድ አምላኽ እንታይ ምጅኑ ምእንቲ ኸትምርምሩስ ፡ ብምሕዳስ ሓሳብኩም ተለወጡ እምበር ፡ ነዛ ዓለም እዚአ አይትምሰልዎ ። /ሮሜ 12:2/ ።

አብዛ ዓለም ከሎና ከንምሃር ፡ ከንሰርሕ ምስ ማሕበረ ሰብ ዓለም ከንዋሳእ ግድን እዩ ። ብርግጽ ምምባርና እኳ ንጎይታ እንተኾነ ፡ ግናኸ ጎኑጎኑ አብ ዓለም ብምህላውና ነቲ ማሕበራዊ ነገራት ንጥንጥና ማለት አይኮነን ። ገለገሌና ዳርጋ ምሉእ መዓልቲ አብ ቤትምህርቲ ኢና እነሕልፎ ፡ ገሌና ሰራሕተኛታት ፡ ገሌና ነጋዶ ፡ ገሌና ሓለፍቲ ፡ ገሌና አብ ሓዳርናን ምስ ቆልዑናን እንውዕል ኢና ። ገሌና ኸአ ክብድ ዝበለ እዩ ፡ እታ በዓልቲ ሓዳርና ወይ በዓል ሓዳርና ዘይአመንቲ እዮም ፡ ምስአም ምሉእ መዓልቲ ኢና እንውዕል ። ንፊለይ ከንብል ስለ ዝደለና አይከናን ፡ ከምኡውን እቶም ተምሃሮ ወይ ሰራሕተኛታት ነዚ ማሕበራዊ ዕዮታት ንሕደግ ከንብል ደሊና አይኮናን ። ከምኡ እንተ ዝኸውን እም ካብ ዓለም ምውጻእ መድለዮና ። አብዛ ዓለም ስለ ጎይታ ፡ እቶም ዘይአምኑ ናብ እምነት ንኸመጹ ኢና እንነብር ዘሎና ።

ምሉእ መዓልቲ ብምምሃርና ወይ ብምስራሕና ወይ አብ ሓዳርና ብምውዓልና ምንም ሓጢአት አይገበርናን ፡ ግናኸ እቲ ዘገርም ምሉእ መዓልቲ ንዓለም ከንድህሰሳ ብምውዓልና ዝሕድሰና (refresh) ዝገብረና “ቃል” ኢና እንደሊ ። አብ ከምዚ ምስ ወዓልና ፤ ቃል እንተሎካ አካፍለና ፡ ምስ ዝብሉና ከነካፍሎም ይሸግረና ፡ እቲ ምኽንያት ሓጢአት ስለ ዝገበርና ዘይኮነስ ስለ ዘይተሓደሰና እዩ ።

ቃል አምላኽ ሓንሳእ ፈሊጠዮ ኢልካ ዝሕለፍ አይኮነን ፡ ግናኸ ኩሉ ሳዕ በቲ ቃል ክትሕደስ ግድን እዩ ፡ ምኽንያቱ አብ ዓለም ስለ ዘሎና ፡ መንፈሳዊ እርጋን ከጋጥመና ይኸእል እዩ ። አብ ዓለም ክትነብር ከሎኻ ሸሕኳ ሰውነትካ እንተ ተሓጸብካ ገለ ዶርና ክለግበካ ግድን እዩ ፡ ከምኡ ድማ አብ ዓለም ክሳዕ ዘሎና በቲ ቃሉ ከንሕደስ ከድልዮና እዩ ። እንተዘይኮነስ ንዓለም እናመሰልና ፡ አካይዳና ከም ናይ ዓለም ፡ አተሓሳስባና ከምቲ ፍቓድ አምላኽ ዘይኮነስ

ከም ናይዛ ዓለም ፡ እናኸነ ክኸይድ እዩ ። እእምሮና አተሓሳስባና- ይሕደስ እዩ ፡ እወ አተሓሳስባና ቀጻሊ ክሕደስ ዘለዎ ነገር እዩ ፡ አብ ጸጽባሕ ብቃል አምላኽ ዝሕደስ እእምሮ አብ መወዳእታኡ እተለወተ እዩ ዝኸውን ። ስለዚ እዩ ኸአ ሃዋርያ ጳውሎስ ጎኑ ሰናይን ባህ ዜብልን ምሉእ ፍቓድ አምላኽ እንታይ ምጅኑ ምእንቲ ኸትምርምሩስ ፡ ብምሕዳስ ሓሳብኩም ተለወጡ እምበር ፡ ነዛ ዓለም እዚአ አይትምሰልዎ ዝብለና ። ወሲኹ ቃል አምላኽ ከምዚውን ይብለና ፡- “ብምኸሪ ረሲአን ዘይመላለስ ፡ አብ መገዲ ሓጥአን ከአ ዘይቀውም ፡ አብ መንበር መላገጽቲ ድማ ዘይቅመጥ ፡ ብሕጊ እግዚአብሄር ደአ ዚፍሳህ ፡ ነቲ ሕገውን ለይትን መዓልትን ፡ ዚመራምሮ ሰብሲ ብጹእ እዩ ።” /መዝ:1-2/ ።

“ንስኻትኩም ፡ ነቲ አረጊት ሰብ ምስ ግብሩ ቆንጢጥኩም ፡ ከምቲ ምስሊ እቲ ዝፈተሮ ጌርኩም ፡ ነቲ ንፍልተት ዝሕደስ ሓድሽ ሰብ ዝለበሰኩም . .” /ቆሎ 3:10/ ። “ተጠንቂቆኩም ስምዑኒ ፡ ነቲ ዝበለጸ ኸአ ብልዑ ፡ ነፍሱኹም ውን ብጣዕሚ ባህ ኪብላ እዩ ።” /ኢሲ 55:2/ ።

“ነዲንተይ ካብ ምርአይ ከንቱነት ምለሰን ፡ ብመገድኻ ህያው ግበረኒ ። ነቲ ናብ ፍርሃትካ ዚመርሓኒ ቃልካ አብ ባርያኻ አጽንዓዮ ።” /መዝ19:37-38/ ።

ነፍሲ ወከፍ ክርስትያን አማኒ ፡ አተሓሳስባ እእምሮኡ ፡ ብቃል አምላኽ ጌሩ ክሕደስ ይግብኡ ። እዚ ንኹሉ እዩ ፡ ንኣገልጋሊ ዋላ ውን ነቲ አየገልግልን እዩ በሃሊ ፡ ኩላትና አመንቲ ብቃል አምላኽ ከንሕደስ ይግብኡና እዩ ። አማኒ ፡ ናይ ባዕሉ ፡ ናይ ስድራኡ ዘይኮነ ፡ መጽሓፍ ቅዱስ ናቱ ክህልዎ አለዎ ። እንተ ደሊዩ ዝሕንጽጸላ ፡ እንተደልዩ ዝጽሕፈላ ፡ ናብ ዝደለዮ ቦታ ሓዝዎ

ዝኸይድ ናይ ባዕሉ መጽሓፍ ቅዱስ ክህልዎ ይግብኡ ። ደቀንስትዮ ኣሕዋትና ፡ አብዚ ነገር ኣዚየን እየን ዝነኣዳ ፡ ዳርጋ ኩለን ደቀንስትዮ ኣሓትና ናይ ባዕለን መጽሓፍ ቅዱስ ኣለወን ፡ አተሓሕዛአን ውን ኣዝዩ ንኡድ እዩ ፡ መጽሓፍ ቅዱስን ጥሩዝ እዩ ፡ ንእሸቶን ዓብይን መጽሓፍ ቅዱስ ኣለወን ፡ እታ ንእሸቶ ናብ ቤት ጸሎት ክኸዳ ከለዎ ክትከውን ከላ ፡ እታ ዓባይ ድማ አብ ቤተን ኮፍ ክብላ ከለዎ እየን ዝጥቀማላ ፡ እግዚአብሄር ይባርኽክን ። ብሓቂ ኣትን ብዕዮ ቦአትክንን ክንክን ውላድክንን ትሓዛት-busy- ዝኸንክን ኣሓት ፡ ንቑሩብ ጊዜውን ትኹን ምልስ ኢልክን ብቃል አምላኽ ሕድስ በላ ። ደቀንስትዮ ኣሓት አብ ጸሎት ጥራይ እዩ ሓይለን ይብሃል እዩ ፡ ግናኸ ከምኡ ኣይኮነን ፡ ብዙሕ ዕዮ ዘለውን ክነሰን አብ ጸሎት ውፋያት እየን ፡ አብ ቃል አምላኽ ውን ብርቱዓት እየን ። አብ ናይ ቡን ጊዜአን ከይተረፈ ውን ሕሜት አወጊደን አብ ቤተን ዕርፍ ኢለን ካብአን ዘይውሰድ ግደ ዝሓረያ ከም ማርያም ዝበላ ኣዝየን ትጉሃት ኣሓት እየን ። እዚአን ግን ደገኛታት ዝበሃላ እየን ። እግዚአብሄር መመሊሱ ይባርክን ።

እምበኣርሲ ቃል አምላኽ ንሓሳብካ እዩ ዝሕድስ ፡ ሓሳብካ ኩሉ ሳዕ ብቃል አምላኽ ዝሕደስ እንተኾይኑ ክትልወጥ ፡ ከም ቃሉ ድማ ክትከውን ኢኻ ። ብቃል አምላኽ ዘይሕደሱ ክርስትያናት ነዛ ዓለም ክመስሉ ግድን እዩ ፡ ዘረባኦም ኮነ ርእይቶኦም ኩሉ ውሳኔታቶም ኩሉ ኣካይዳኦም ልክዕ ከምዛ ናይዛ ዓለም እዚአ ክመስል ግድን እዩ ። እቶም ብቃሉ ዝመላለሱን ዝርዕዱን ግና ፡ ዝሰምዎም ስምዒት ብዘየገድስ ፡ አብ ዙርያኦም ዘሎ ብዘየገድስ ፡ አብ ቃሉ ዝጸንዑ ኣይናወጹን እዮም ።

“ንእግዚአብሄር ንፍለጦ ፡ ክንፈልጦ ድማ ንስዓቡ።” /ሆሴ6:3/ “ኣነስ ምሕረት እዩ ስፈቱ ፡ መስዋእቲ ኣይኮነን ፡ ካብ ዚሓርር መስዋእቲ ድማ ፍልጠት አምላኽ እፈቱ ።” /ሆሴ6:6/➔

ብሓቂ ፡ እቶም ኣብ ቃሉ ዝጸገዎ ፕሎም ኣብ ህይወቶም ዘይነቓነቓ እዮም ፡ ኣብዚ ክፋእን ዘማውን ናይ መወዳእታ ወለዶ ፡ ቃሉ ኣዝዩ ዘገድሱሉ ጊዜ እዩ፡ እምነትካ ሓሊኻ ኸትከይድ ቃል የሱስ የድልዩካ።
“ስለምንታይ ደኣ ፤ ጎይታይ ጎይታይ ፡ እትብሉኒ እሞ ኣነ ዝብሎ ኣይትገብሩን ፤ እቲ ናባይ ዚመጽእ ንቻለይ ሰሚዑ ዚገብርን ዘበለ ኹሉ ፡ ንመን ከም ዚመስል ክርእየኩም እየ ፤ ቤት ኪሰርሕ ከሎ ፡ ኣዕሚቕ ዝኾነት መሰረቱ ውን ኣብ ከውሒ ዝሰረተን እዩ ዚመስል ። ደምሳሲ ውሂዝ ምስ መጻ ፡ እቲ ውሒዝ ነታ ቤት ደፍኣ ፡ ኣብ ከውሒ ስለ እተሰረተ ከኣ ፡ ምንቕናቓ ስኣን ። እቲ ሰሚዑ ዘይገብር ግና ቤቱ ብዘይ መሰረት ኣብ ምድሪ ዝሰርሕ ሰብኣይ እዩ ዝመስል ። ውሒዝ መጻ ደፍኣ ፡ ብኡብኡ ወደቐት ። ኣዋዳድቓ ኢታ ቤት ኦቲኣ ኸኣ ዓብዩ ኹን ።” /

እቲ ቃል ኣባን ይሕደር

ቃል እህዚኣብሄር ኣባና ክሓድር ኣለዎ ፡ ቃል ኣምላኽ ዝሓድር እዩ ። “ምሕዳር” እንታይ ማለት እዩ ፡ ‘ምሕዳር’ ማለት ምጽናሕ ማለት ኮይኑ ፡ ቃል ኣምላኽ ሰሚዕካ ተረዲኡካ ተቐቢልካ ግና ሰይጣን ወይ ምዕሻው ሃብቲ ወይ ሓልዮት ናብራ እዛ ዓለም ክሰርቆ ከሎ ቃል ኣምላኽ ኣባና ኣይሓደረን ። ቃል ኣምላኽ ኣባና ተዘራኡ ጽቡቕ ፍረ ክፈሪ ከሎ ፡ ብእኡ ቃል ኣባና ክፈሪ ከኣ ቦቲ ቃል ኣባና ሓዲሩ ከም ዘሎ ምልክቱ እዩ ። ኣሕዋተይ ሎሚ ቃል ክንፈሪ ንጽዕዕ ኣሎና ፡ እቲ ቃል ኣባና ክፈሪ ከኣ ነቲ ቃል ነስተንትኖን ብእኡ ንምላእን ። ኣብ ዘዳ 6:6 “እዚ ኣነ ሎሚ ዝእዝዘካ ዘሎኹ ቃላት ኣብ ልብኻ ይኹን ።” ይብል። ንቃል ኣምላኽ ኣብ ልብና ንግበር ፡ መጀመርታ ክኸውን ዘለዎ ቃል ኣምላኽ ኣብ ልብና ክንሕዝ ኣለና። ቃል ኣምላኽ እንሕዞ ንኸልኦት ክንሰብኽ ክንምህር ዘይኮነ መጀመርታ ንነፍስና ክኸውን ኣለዎ ። ብድሕሪኡ ኢና ንኸልኦት እንኸውን ፡ “ንደቕኻ ምሃርም ፡ ኣብ ቤትካ ኹፍ ምስ በልካን ኣብ መገዲ ኸትከይድ ከሎኻን ኣብ በጥ ምባልካን ኣብ ምትገላእካን ብእኡ ተዛረብ ።” /ዘዳ6:7/

ኣሕዋተይ ፡ ሎሚ ቃሉ ኣባና ክሓድር እንተ ንደሊ ኮይንና ቃሉ ንብላዕ ነስተንትን ፡ ነንብብ ፡ ብቻሉ ሓሳብና ይተሓደስ ፡ ውሽጥና ብብርሃን ቃሉ ይምላእ ፡ ንቃሉ ክገልጸልና ንጸሊ ፡ ንደቕና ንምሃርም ፡ ኣብ ምድቃስናን ኣብ ምትገላእናን ብእኡ ንዛረብን ነስተንትንን ። ጎይታ ኣዕዚዙ ይባርኹም ፡ ክብሪ ኹሉ ንእግዚኣብሄር ይኹን ። -ሻሎም-



ናብ ብርሃን ቅረብ

‘ኣቱም ቤት ያእቆብ ፡ ንዑ ኹታ ብብርሃን እግዚኣብሄር ንመላለስ ።’ /ኢሰ 2:5/።
መገዲ እግዚኣብሄር ብርሃን እዩ ፡ ጸልማት የብሉን ። እዚ መገዲ ወይ ጎደና ብርሃን እግዚኣብሄር ስለ ዝመልኦ ጸልማት ወይ ከውሊ የብሉን ። እዚ ብርሃን ንህይወት ሰብ ዕረፍትን ሰላምን ይህብ ፡ ብሓቂ ብብርሃን እግዚኣብሄር ንመላለስ እንተኾይንና ፡ ነፍስና ዕረፍቲ ክትመልእ ግድንዩ ፡ ምኽንያቱ እዚ ብርሃን እዚ ፍቓድ ኣምላኽ እዩ ። ዓለም ጸልማት እያ ፡ እዚ ብርሃን እንተዘይረኺብና ናባይ ከም እንኸይድ ኣይንፈልጥን ኢና ። እግዚኣብሄር ብርሃን እዩ ፡ ኣብኡ ከኣ ሓንቲ እኳ ጸልማት ከም ዘየልቦ ፡ ንፍለጥ ። /ዮሃ:5/ ። ስለዚ ብርሃን ክንረከብ ናብ ጎይታ ክንመጽእ ኣሎና ፡ የሱስ ክርስቶስ ‘ኣነ ብርሃን ዓለም እዩ ኢሉ ፡ የሱስ ብርሃን ህይወት እዩ ፡ ብዘይ ብእኡ ህይወት ጸልማትን ትርጉም ዘይብላን እያ ።

ዘማሪ ዳዊት ‘ብርሃንካን ሓቕኻን ልኦኸለይ ፡ ንሰን ይምርሓኒ’ ኢሉ ። ብርሃን እግዚኣብሄር ብጸሎት ይርከብ ፡ ጸላይ ሰብ ገለ ብርሃን እግዚኣብሄር ከይረኸበ ኣይምለስን ። ብተወሳኺ ፡ ቃል እግዚኣብሄር ንመገድና ብርሃን ብምኳኑ ፡ ብሓቂ ብምጽብባይ ንቃል ኣምላኽ ከነንብብ ከሎና ንህይወትና ብርሃንን ሓቕን ንረከብ ኢና ፡ “እዘን ዝነግረኩም ዘለኹ ቃላት መንፈስ እዩን ህይወትውን ኣለውን ፡ ናይ ጎይታ ቃል ህይወት እዩ ፡ ብርሃን ህይወት እዩ ። እምበኣርሲ ናብዚ መገዲ ብርሃን ኣዚኻ ቕረብ ። -//-

ንኣይ ውን ኣውጺኦምን እዮም

ሓደ ጊዜ ፡ ሓደ ሰብኣይ ካብ ኣፍሪቃ ናብ ሓንቲ ከተማ ኤውሮጳ ስደተኛ ኮይኑ ተሰዲዶ ከደ ። ንሱ መንፈሳዊ ክርስትያን እዩ ዝነበረ ። ኣብታ ከተማ ፡ ሰራሕ ጀሚሩ ፡ ህይወቱ ክመርሕ ጀመር ። ኣብታ ዝነበረላ ከተማ ፡ ደቂ ዓዳ ኮነ ደቂ ኣፍሪቃ ዳርጋ ኣነበሩን ፡ ንሱ በይኑ እዩ ስደተኛ ዝነበረ ። የሕዋት ካብ ዘይረከቡ ነዊሕ ምስ ኮኖ ፡ ገለ ቤተክርስትያን ናይ መንፈሳውያን እንተ ረኹቡኩ ኢሉ ፡ ኣብ መዓልቲ ዕረፍቱ ሰንበት ፡ ኣብታ ከተማ ዘወርወር ይብል ነበረ ። ኣብ ሓደ ኣዳራሽ ብዙሓት ሰባት ክእትዉ ድማ ረኣዮ እሞ ፡ ንሱ ውን ኣተወ ። ኣብኡ ድማ ሓደ ወዲ መጽሓፍ ቅዱስ እናንበበ ኣናመርሖም ይዝምሩ ነበሩ ። ንሱ ድማ ሎሚ ናይ ኣምላኽ ሰባት ረኺቦ ኢሉ ኣዝዩ ተሓጉሱ ፡ ኣእዳዉ ኣልዒሉ ምስኣቶም ከዝምር ጀመረ ። ሓደ ሰብኣይ ናብኡ ቅርብ ኢሉ ኸኣ ፡ ብኢዱ ኣብ መንኮሱ ትንክፍትንክፍ ኣበሎ ። ንሱ ድማ ጠመቶ ፡ እቲ ሰብኣይ ከኣ ፡ “ኣብዚ ንጀካ ንጽዓዱ ንጸለምቲ ከምዚ ከማኻ ኣይፍቀድን እዩ” በሎ ። እቲ ጸሊም ኣፍሪቃዊ ድማ ኣዝዩ ሓዚኑ ፡ “ኢታ ጎይታ፡ ኣሕዋት ሂብካኒ እናበልኩኻስ ፡ እንታይ በዳለካ” ብምባል ናብ ጎይታ ኣማረረ ፡ ጎይታ ኸኣ “እወ ዝወደይ ፡ ንኣይከማን ካብ ዘውጹኒ ብዙሕ ዓመታት ኮይኑ ኣሎ” በሎ ፡ ይብሃል ።

“እንሆ ፡ ኣብ ደገ ቤት ደው ኢሊ ኳሕኳሕ ኤብል ኣለኹ ። ሓደ እኳ ድምጺ ሰሚዑ ማዕጸ እንተ ኸፈተላይ ፡ ናብኡ ኸኣቱ ምስኡ ከኣ ክድረር እየ ፡ ንሱውን ምሳይ ።” /ራእ3:20/ ።

ዳቪድ ኦይደፖ

David O.Oyedepo



አእምሮኽ ደገ ህይወትካ እዩ !

ኦይደፖ ኣብ 1954 ኣብ ናይጀርያ ተወልደ ። ኣቡኡ እስላም እዩ ። ኦይደፖ ምስ ዓባዩ ኣብ 'ኦሎግብ' እዩ ዓብዩ ። ዓባዩ ንኦይደፖ ኣማኒትን ቅዱስ ዝኾነ እምነትን ስለዝነበሩ ንኦይደፖ ከትጻልዎ ከኣለት ። ናብቲ እትኸዶ ዝነበረት ናይ ወጋሕታ ጸሎት ከኣ ሒዛቶ ትኸይድ ነበረት ። ንሳ ንኦይደፖ ፡ ኣገዳስነት "ዕሽር" ትምህር ነበረት ።

ኦይደፖ ፡ ኣብ 1969 ፡ ወዲ 15 ዓመት ምስ ኮነ ፡ ናይ ካልኣይ ደረጃ መምህሩ ዝነበረት መምህር ቤቲ ፡ ከትጻልዎ ስለዝጀመረትን ፍሉይ ተገዳስነት ከትገብረሉ ስለ ዝጀመረትን ፡ ዳግም ልደት ብክርስቶስ ተወልደ ። ንሱ ኣብ "ክዋራ ስተይት ዩኒቨርሲቲ" ዝብሃል ፡ ብኣርክቴክት ተመረቐ ፡ ኣብ ሆኖሎሊ ዩኒቨርሲቲ ኣሜሪካ -Honolulu University United States - ዝብሃል ከኣ ብሁማን ደብሎፕመንት ፡ ዶክትሪይት ተቐበለ ።

ኦይደፖ ፡ ኣብ 1981 ፡ ንብዙሓት ካብ መኣሰርቲ ሰይጣን ንምንጋፍ ፡ ብሰብከት ቃል እምነት ክርስቶስ ንምንጋፍ ፡ ን18 ሰዓታት ዝኣክል ፡ ራእይ ካብ ኣምላኽ ተቐበለ ። ኣብ 1983 ፡ ሓደ ጻሓ ማሕበር ሄኖክ ኣደቦዩ እተባህለ

፡ መጋቢ ናይ "ሪዲመር ክርስትያን ቸርች ኦፍ ጋድ" ፡ ንኦይደፖ ምስ ሰበይቱ ወ/ሮ ፈይዝ ፡ ጻሓት ማሕበር (ፓስተራት) ከኾኑ ፡ ብወግዒ ጸውዒት ኣቕረበሎም ። ኣብ 1988 ፡ ኦይደፖ ከም ቀሺ (Bishop) ተፈልጠ ፡ ንህዝቢ ሌጎስ ድማ ብፍሉይ ቅብኣት ጎይታ ከገልግሎም ጀመረ ።

ኦይደፖ ኣገልግሎቱ እናዓበዩ ብዝኸደሉ መጠን ፡ ጎይታ ብፍሉይ ባረኽ ። ብዘይ ጣልቃ መንግስቲ ፡ ኦይደፖ ስለስተ ዩኒቨርሲቲ ከፈተ ፡ -

- ኮቨናንት ዩኒቨርሲቲ ኣብ ኦሳ (ቀዳመይቲ ብሕታዊት ዩኒቨርሲቲ ኣብ ናይጀርያ)
- ላንድ ማርክ ዩኒቨርሲቲ ኣብ ኦሙኣራን
- ከምኡውን ክረውን ዩኒቨርሲቲ ኣብ ካላባር ።

ኦይደፖ ፡ እቲ ዝሃብተመ ሰባኻይ ወንጌ ል ፡ ተባሂሉ እዩ ዝጽዋዕ ኣብ ናይጀርያ ። ሕሳብ መዝገቡ ኸኣ ልዕሊ 150 ሚልዮን ዶላር እዩ ። ንሱ ዝጻለፍ ቤተክርስትያን ፡ ኣርባዕተ ጀት ኣይሮፕላን ትውንን ፡ ሓያለ ህንጻታት ኣብ ዓለም ፡ እንተላይ ኣብ ኣሜሪካን ለንደንን ፡ ኣለዎም ። እታ ቤተ ክርስትያኑ ፡ 50,000 ሰብ ክሕዝ ዝኸእል ኣዳራሽ ኣብ ጊዜ ፕረሲደንት ኣባሳንጅ ፡ 1998 ፡ ሃኒጾም ። እዚ ማለት ዝዓበዩ ኣዳራሽ ቤተክርስትያን የባሂሉ ኣብ መዝገብ መጽሓፍ ጂንዩስ ተመዝጊቡ ኣሎ ። እታ ቤተ ክርስትያን ኣብ 300 ከተማታት ናይጀርያን ፡ ኣብ 45 ሃገራት ኣፍሪቃን ፡

ዳባይ ፡ ፡ ዓዲ እንግሊዝ ፡ ኣብ ኣሜሪካን ጨንፈር ኣለዎ ። ኦይደፖ ፡ ከንኣን ዝብሃል ካምፓስ ሃኒጾ ኣሎ ፡ ኣብቲ ካምፓስ ቤተክርስትያኑ ፡ እተፈላለዩ ትካላት ቦታ ቤተክርስትያን ዝውገን ኣሎ ፡ ኣብኡ ኣርባዕተ ባንክታት ፡ ሰለስተ ንግዳዊ ባንክ ፡ ቤት ሕብስቲ ፡ ማይ-ጋዝ ዝሰርሓሉ ፡ እንዳ ነዳዲ ፣ ቤት መግብታት ፡ ድንኳናት ፡ ብዙሕ መንበሪ ኣባይቲ ፡ መዕርፎ ኣጋይሽ ፡ ኣሎ ። እዛ ከንዲ ሓደ ከተማ እትኸውን ካምቦ 17,000 ኣባይቲ ኣለዎ ።

ኦይደፖ ፡ ኣብ 1982 ምስ ወ/ሮ ፈይዝ ተመርዓዎ ። ኣርባዕተ ደቂ ከኣ ኣለውዎ ። ኣስማት ደቄ ፡ እቶም ኣውዳት ንእሽቶ ዳዊት ፡ ይስሃቅ ፡ እተን ኣዋልድ ከኣ ፍቕርን ሓጎሳን ይብሃሉ ። ንእሽቶ ዳዊትን ይስሃቅን ኣብ 2007 ጻሓ ማሕበር ኮኑ ። ንእሽቶ ዳዊት ኣብ ለንደን ምስ ባዓልቲ ቤቱ 'ኬሚ' ፡ ጻሓ ማሕበር እዮም ። ይስሃቅ ከኣ ኣብ ደቡብ ኣፍሪቃ ጻሓ ማሕበር እዩ።

ኦይደፖ ኣብ ህይወቱ ዝጻልኦ ነገር ብልሽውና - corruption- ፡ ከምኡውን ድኹም መሪሕነት ኣብ መንግስቲ - poor leadership in government- እዩ። ኦይደፖ ዝፈትዎ ነገር ከኣ ፡ ምንባብን ህድእ ኢልካ ምሕሳብን ፡ ውጥን ምውጻእን ምጽሓፍን እዩ ። ገለ ካብተን ብሉጻት መጻሕፍቲ ኦይደፖ ፡ Pillars of Faith , Anointing for exploits , Winning invisible battles , Pillars of destiny , Excellency of wisdom , The healing balm , Walking in dominion , Breaking the curses of life , and Manifestations of God ።

እምበኣር ኣሕዋት ፡ ካብ ህይወት ሓውና ኦይደፖ ብዙሕ ኢና እንምሃር ። እቲ ዓቢ ኣምላኽ ብኣና ዓቢ ስራሕ ወንጌል →


ከሰርሕ ከም ዝደሊ እዩ፡ ሽሕጊ ንጌላ ነገር ሓደት እንተ ቸነ፡ እምነት እንተሎና ግና፡ እቲ ዓቢ ጎቦ ኣብ ቅድሜና ጎልጎል ከም ዝኸውን ኢና እንመሃር። እግዚአብሔር ንኣና ከም ክቡራት ኣቕሓ እናርአየና፡ ንሕና ግና 'ኣነ ዘይረብሕ እዩ' 'ኣምላኽ ብኣይ ክሰርሕ ኣይክእልን እዩ' እናበልና ትሕትና ብዝመስል፡ ንርእሰና ክንድርቢ ዝገብር ሓሳብ ብምሕሳብ፡ ክንደክም ዘይኮነ፡ 'ኣነ ውሉድ ኣምላኽ እዩ'፡ "ብህይወት ክነብር እዩ ግብርታት ጎይታ ድማ ከዘንቱ እዩ፡ 'ኣምላኽ ብኣይ ብሉጽ ሰራሕ ክሰርሕ እዩ'፡ እናበልና ከም ቃል ኣምላኽ ክንግብን፡ ንርእሰና ድማ ብቃል ኣምላኽ ክንገራን እዩ ዘሎና። ኣዴ፡ ነዚ ነገር እተጸውዐ ሰብ እዩ፡ ነዚ ተልእኾ ድማ ንዘ ሰዓታት ዝኣክል ራእይ ካብ ጎይታ እተቐበለ ሰብ እዩ፡ ሎሚ ንሕና ከም ኣዴ፡ ክንከውን ዘይኮነ፡ ካብኡ ክንምሃር ንኸእል ኢና፡ ንሕና ግን ኣዴ፡ ክንከውን ኣይንኸእልን ኢና። ገለ ዓያሱ ሰባት፡ ኣዴ፡ ክኸኑ ዝደልዩ ኣለዉ፡ የግዳስ ነናትካ ጸውዒት ከም ዘሎካ ፍጹም ኣይተረድኡምን ዘሎ።

ጥቕስታት ኣዴ፡

1. ህይወትካ ከም መጠን ካብ ቃል ኣምላኽ ዝረሓቐትሉ፡ ብእኡ መጠን ትረስሕ እዩ።
2. ኩሉ ብሉጽ መኸሰብ፡ ካብ ብሉጽ ሓሳባትዮ ዝምንጩ።
3. ኣብ ውሽጥኻ ለውጢ ክሳብ ዘየሎ፡ ኣብ ዙርያኸውን ለውጢ የለን።
4. ኣዘዘቲ ክኸኑ ዝደልዩ ኩሎምዮም፡ ንትእዛዝ እሺ ዝብሉ ግን ኩሎም ኣይኮኑን።
5. ኣእምሮኻ ደገ ህይወትካ እዩ።
6. መጠን እትኸዶ ዝውሰኖ፡ መጠን ዝርእኻዮ እዩ።
7. ኣብ ህይወት ክሳብ ክንደይ ዕዉት ትኸውን፡ ውሳኔኻዮ ዝድርቶ።
8. ጸሎት ብዘይ ዕዮ፡ ጸወታ ብዘይ ፍልጠት እዩ።
9. ዓወትካ፡ በቲ ዘሎካ ዘይኮነ፡ ግናኺ በቲ ዘሎካ እንታይ ትገብር እዩ ዝምዘን።
10. ዝኸነ ሓይሊ፡ እግዚአብሔር ዘይሃበካ፡ ብርግጽ ክቐትለካ እዩ።

11. ኣብ ቃል ኣምላኽ ምጽናዕ፡ ኣብ ልዕሊ ዓለም ክትሰዕር ይገብር።
12. ወሃብቲ ዘበሉ፡ ተዓወትን ገዛእትን እዮም።
13. ሃብትን ክብረትን ዓስቢ ጥብብ እዩ።
14. ደገ መሎኮታዊ ጥብብ፡ መንፈስ ቅዱስዮ።
15. ንህይወትካ እትውሰኖ፡ እምነትካ እዩ።

—ሻሎም—



ኣርእስታት ጸሎት

1. ኣብ ምድርና ክብሪ እግዚአብሔር ኪግለጽ፡ ኩሉ ስጋ ኸኣ ሓቢሩ ኸርእዮ፡ ገጽ እግዚአብሔር ንድለ። /ኢሲ40:5/
2. እቲ መጻናግዒ ዝኸነ ኣምላኽ፡ ሎሚ ክዘነና፡ ብስም ክርስቶስ የሱስ፡ ገጽ እግዚአብሔር ንድለ። /ኢሲ 66:13/።
3. መንፈስ ጸሎትን ምህላላን ኩኣሃበና፡ ንገጽ እግዚአብሔር ብትሕትና ንድለ።
4. ንሕና ክርስትያናት ዘሕፍር ስም ኣይኮነን ተዋሂቡና እም፡ በዚ ከይሓፈርና ንጎይታ እመናንት ክንኮነሉ ጎይታ ክረድኣና፡ ገጽ እግዚአብሔር ንድለ።
5. እግዚአብሔር ንኹሉ ማዕበላትና ጸጥ ኣቢሉ ዘምን ህድኣትን ሰላምን፡ ኣምልኾን፡ ክኸነልና፡ ገጽ እግዚአብሔር ብሃረርታ ንድለ።
6. ዝረድእ ኣምላኽ እዩ ዘሎና እም ከይገረምረምና ብምስጋና ገጽ እግዚአብሔር ንድለ።
7. ምሕረት እግዚአብሔር ንድለ፡ ምንቕቓሕውን ክኸነልና እዩ።
8. ስለ መንእሰያት ገጽ እግዚአብሔር ንድለ። /መዝ144:12,15/
9. ዘሰጋግር ምንቕቓሕ ክሰደልና፡ ገጽ እግዚአብሔር ንድለ። /መዝ85:7-8/።
10. ጸረ ክርስትና ንዝኸነ መንፈስ፡ ማለት ISIS፡ ጸንዕና ንሉሲፈር እናተቐዎምናዮ፡ ገጽ እግዚአብሔር ንድለ። /ያእ4:7/።
11. ስለ ደቀንስትዮ ገጽ እግዚአብሔር ንድለ። /ማቴ 15:28/።
12. ስለ ስድራ ቤታት ገጽ እግዚአብሔር ንድለ። /ዘፍ28:14/።
13. ህዝቢ ኣምላኽ ፍረ ክፈሪ፡ ገጽ እግዚአብሔር ንድለ። /መዝ 80:14-15/።
14. ስለ ጻላት ማሕበር፡ ገጽ እግዚአብሔር ንድለ። /1ጴጥ5:2,7/።
15. እቲ ህይወት ዝህብ መንፈስ ኣምላኽ ኣባና ክንሰላ፡ ገጽ እግዚአብሔር ንድለ። /ኢዮና 2:9/።